

हरी सदां तो सां हमराहु थींदो सबाझा सतिगुर आशीश दियां थी।  
पल पल मनायां मंगल अवहांजा तवहां जी यादि में जानिब जियां थी॥

कंदो कृपा तवहां ते कलंगी अ वारो दशमेश बाबा दया जो सागर  
संवारे सभेई कारिज अवहां जा

चांउठि चुमी इहा अरिदास कयां थी॥

अमरेश बाबो अवहां खे अर्दींदो शक्ति अ भरी सिक जो दानु देई  
वेड़हो वसाए वेदी वंश भूषण सिरड़ो झुकाए हर हर निमां थी॥

सभेई संत ऐं दरवेश दिलि सां

दुआऊं दियनि तोखे दिलिदार साई

सदां सहाइ श्री भवानी शंकर

तुंहिजे कुशल लाइ दिलि सां चवां थी॥

अष्टभुजी अनकूल थी तवहां जे सत्संग जा सभु सुखड़ा संवारे  
खुशड़ी तवहां जी पिनां थी पल पल

देवनि दुआरे अधीन थियां थी॥

चिर जीउ चिर जीउ मुंहिजा सुहिणा सन्त साई

वसीं विरूंह में कायमु हमेशा

पसीं शाल प्रीतम जूं लालण लीलाऊं

कदमनि तां तुंहिजे घोरे जलु पियां थी॥

साकेत सहिचरि श्री खण्डि देवी महाभाग मगना राणी श्री मैगसि  
आरती उतारे चंवरिड़ा झुलाए  
खाराए तवहां खे खुशि थी खिलां थी॥